

eul_wid: upu-az

Ὀμηρικοί Ὕμνοι · Hymnic Collection Anonymous

Hymn 3 To Apollo

Ὕμνος εἰς Ἀπόλλωνα

Period: Κλασική Classical
Dialect: Ἑπική Epic (Homeric)
Domain: Ποίηση Poetry
Format: Ἑμμετρος Verse

- unit_1 Μνήσομαι οὐδὲ λάθωμαι Ἀπόλλωνος ἐκάτοιο, ὃν τε θεοὶ κατὰ δῶμα Διὸς τρομέουσιν ἰόντα· καὶ ῥά τ' ἀναΐσσουσιν ἐπὶ σχεδὸν ἐρχομένοιο πάντες ἀφ' ἐδράων, ὅτε φαίδιμα τόξα τιταίνει. Λητὼ δ' οἷη μίμνε παραὶ Διὶ τερπικεραύνῳ, ἥ ῥα βίον τ' ἐχάλασσε καὶ ἐκλήϊσε φαρέτρην, καὶ οἱ ἀπ' ἰφθίμων ὤμων χεῖρεςσιν ἐλοῦσα τόξον ἀνεκρέμασε πρὸς κίονα πατρὸς ἐοῖο πασσάλου ἐκ χρυσεύου· τὸν δ' εἰς θρόνον εἷσεν ἄγουσα.
- unit_2 τῷ δ' ἄρα νέκταρ ἔδωκε πατὴρ δέπαϊ χρυσεῖω δεικνύμενος φίλον υἱόν, ἔπειτα δὲ δαίμονες ἄλλοι ἔνθα καθίζουσιν· χαίρει δέ τε πότνια Λητῷ, οὐνεκα τοξοφόρον καὶ καρτερόν υἱὸν ἔτικτεν. χαίρε μάκαιρ' ὦ Λητοῖ, ἐπεὶ τέκες ἀγλαὰ τέκνα Ἀπόλλωνά τ' ἄνακτα καὶ Ἄρτεμιν ἰοχέαιραν, τὴν μὲν ἐν Ὀρτυγίῃ, τὸν δὲ κραναῇ ἐνὶ Δήλῳ, κεκλιμένη πρὸς μακρὸν ὄρος καὶ Κύνθιον ὄχθον, ἀγχοτάτῳ φοίνικος ὑπ' Ἴνυποῖο ρεέθροις. [para]Πῶς τάρ σ' ὑμνήσω πάντως εὖθυμον ἐόντα;
- unit_3 πάντῃ γάρ τοι, Φοῖβε, νομὸς βεβλήταται ὦδ' ἤ, ἡμὲν ἀν' ἥπειρον πορτιτρόφον ἡδ' ἀνὰ νήσους. πᾶσαι δὲ σκοπιαὶ τοι ἄδον καὶ πρῶνες ἄκροι ὑψηλῶν ὁρέων ποταμοὶ θ' ἄλλα δὲ προρέοντες, ἀκταὶ τ' εἰς ἄλλα κεκλιμέναι λιμένες τε θαλάσσης. ἥ ὥς σε πρῶτον Λητὼ τέκε χάρμα βροτοῖσι, κλινθεῖσα πρὸς Κύνθου ὄρος κραναῇ ἐνὶ νήσῳ Δήλῳ ἐν ἀμφιρύτῃ; ἐκάτερθε δὲ κῦμα κελαινὸν ἐξήει χέρσον δὲ λιγυπνοῖσις ἀνέμοισιν· ἔνθεν ἀπορνύμενος πᾶσι θνητοῖσιν ἀνάσσεις.
- unit_4 ὅσσους Κρήτη τ' ἐντὸς ἔχει καὶ δῆμος Ἀθηναίων νήσός τ' Αἰγίνη ναυσικλειτὴ τ' Εὐβοία Αἰγαί τ' Εἰρεσίαί τε καὶ ἀγχιᾶλη Πεπάρηθος Θρηϊκίός τ' Ἀθῶς καὶ Πηλίου ἄκρα κάρηνα Θρηϊκίῃ τε Σάμος Ἰδης τ' ὄρεα σκιάοντα Σκύρος καὶ Φώκαια καὶ Αὐτοκάνης ὄρος αἰπὺ Ἴμβρος τ' εὐκτιμένη καὶ Λῆμνος ἀμιχθαλόεσσα Λέσβος τ' ἡγαθέη Μάκαρος ἔδος Αἰολίωτος καὶ Χίος, ἡ νήσων λιπαρωτάτη εἰν ἀλὶ κεῖται, παιπαλόεις τε Μίμας καὶ Κωρύκου ἄκρα κάρηνα καὶ Κλάρως αἰγλήεσσα καὶ Αἰσαγέης ὄρος αἰπὺ καὶ Σάμος ὑδρὴλὴ Μυκάλης τ' αἰπεινὰ κάρηνα Μίλητός τε Κόως τε, πόλις Μερόπων ἀνθρώπων, καὶ Κνίδος αἰπεινὴ καὶ Κάρπαθος ἡνεμόεσσα Νάξος τ' ἡδὲ Πάρος Ῥήνιαί τε πετρήεσσα,
- unit_5 τόσσον ἔπ' ὠδίνουσα Ἐκηβόλον ἵκετο Λητῷ, εἴ τίς οἱ γαίεων υἱεὶ θέλοι οἰκία θέσθαι. αἱ δὲ μάλ' ἐτρόμεον καὶ ἐδείδισαν, οὐδέ τις ἔτλη Φοῖβον δέξασθαι καὶ πιστότερη περ εὐοῦσα πρὶν γ' ὅτε δὴ ῥ' ἐπὶ Δήλῳ ἐβήσετο πότνια Λητῷ, καὶ μιν ἀνειρομένη ἔπεα πτερόεντα προσηύδα· [para]Δῆλ' εἰ γάρ κ' ἐθέλοις ἔδος ἔμμεναι υἱὸς ἐμοῖο Φοίβου Ἀπόλλωνος, θέσθαι τ' ἐνὶ πίοινα νηόν· ἄλλος δ' οὐ τις σεῖο ποθ' ἄψεται, οὐδέ σε λήσει, οὐδ' εὖβων σέ γ' ἔσεσθαι ὄϊομαι οὔτ' εὖμηλον, οὐδέ

τρύγην οἷσις, οὗτ' ἄρ φυτὰ μυρία φύσεις. αἱ δέ κ' Ἀπόλλωνος ἐκαέργου νηὸν ἔχησθα,
ἄνθρωποι τοι πάντες ἀγινήσους' ἐκατόμβας ἐνθάδ' ἀγειρόμενοι, κνίση δέ τοι ἄσπετος αἰεὶ
δημοῦ ἀναΐξει, βοσκήσεις θ' οἱ κέ ς' ἔχῃ χειρὸς ἀπ' ἀλλοτρίης, ἐπεὶ οὐ τοι πῖαρ ὑπ' οὔδας.
[para]"Ὡς φάτο· χαῖρε δὲ Δῆλος, ἀμειβομένη δὲ προσηύδα· Λητοῖ κυδίστη θύγατερ μεγάλο
Κοῖοιο, ἀσπασίη κεν ἐγὼ γε γονὴν ἐκάτοιο ἄνακτος δεξαίμην· αἰνῶς γὰρ ἐτήτυμόν εἰμι δυσηχῆς

unit_6 ἀνδράσιν, ὧδε δὲ κεν περιτιμήσσω γενοίμην. ἀλλὰ τόδε τρομέω Λητοῖ ἔπος, οὐδέ σε κεύσω·
λίην γάρ τινά φασιν ἀτάσθαλον Ἀπόλλωνα ἔσσεσθαι, μέγα δὲ πρυτανευσέμεν ἀθανάτοισι καὶ
θνητοῖσι βροτοῖσιν ἐπὶ ζείδωρον ἄρουραν. τῷ ῥ' αἰνῶς δεῖδοικα κατὰ φρένα καὶ κατὰ θυμὸν μὴ
ὅπότ' ἂν τὸ πρῶτον ἴδῃ φάος ἡελίοιο νῆσον ἀτιμήσας, ἐπεὶ ἦ κραναήπεδός εἰμι, ποσὶ
καταστρέψας ὥση ἄλως ἐν πελάγεσσιν. ἐνθ' ἐμὲ μὲν μέγα κύμα κατὰ κρατὸς ἄλις αἰεὶ κλύσσει, ὃ
δ' ἄλλην γαῖαν ἀφίξεται ἢ κεν ἄδη οἱ τεύξασθαι νηὸν τε καὶ ἄλσεα δενδρήεντα·

unit_7 πολυπόδες δ' ἐν ἐμοὶ θαλάμας φῶκαί τε μέλαιναι οἰκία ποιήσονται ἀκηδέα χήτει λαῶν· ἀλλ'
εἴ μοι τλαίης γε θεὰ μέγαν ὄρκον ὁμόσσαι, ἐνθάδε μιν πρῶτον τεύξειν περικαλλέα νηὸν
ἔμμεναι ἀνθρώπων χρηστήριον, αὐτὰρ ἔπειτα πάντας ἐπ' ἀνθρώπους, ἐπεὶ ἦ πολυώνυμος
ἔσται. [para]"Ὡς ἄρ' ἔφη· Λητὼ δὲ θεῶν μέγαν ὄρκον ὁμοσσεν· ἴστω νῦν τάδε γαῖα καὶ οὐρανὸς
εὐρύς ὑπερθεν καὶ τὸ κατειβόμενον Στυγὸς ὕδωρ, ὅς τε μέγιστος ὄρκος δεινότατός τε πέλει
μακάρεσσι θεοῖσιν· ἢ μὴν Φοῖβου τῇδε θυώδης ἔσσεται αἰεὶ βωμὸς καὶ τέμενος, τίσει δέ σέ γ'
ἔξοχα πάντων. [para]Αὐτὰρ ἐπεὶ ῥ' ὁμοσέν τε τελεύτησέν τε τὸν ὄρκον,

unit_8 Δῆλος μὲν μάλα χαῖρε γόνῳ ἐκάτοιο ἄνακτος, Λητὼ δ' ἐννῆμάρ τε καὶ ἐννέα νύκτας ἀέλπτοις
ὠδίνεσσι πέπαρτο. θεαὶ δ' ἔσαν ἔνδοθι πᾶσαι ὅσαι ἄρισται ἔσαν, Διώνη τε Ῥεῖη τε Ἰχναίη τε
Θέμις καὶ ἀγαστονος Ἀμφιτρίτη, ἅλλαι τ' ἀθάναται, νόσφιν λευκωλένου Ἥρης ἦστο γὰρ ἐν
μεγάροισι Διὸς νεφεληγερέταο. μούνη δ' οὐκ ἐπέπυστο μογοστόκος Εἰλείθυια· ἦστο γὰρ ἄκρω
Ὀλύμπῳ ὑπὸ χρυσεόισι νέφεσσιν Ἥρης φραδομοσύνης λευκωλένου, ἢ μιν ἔρυκε ζηλοσύνη ὃ τ'
ἄρ' υἱὸν ἀμύμονά τε κρατερόν τε Λητὼ τέξεσθαι καλλιπλόκαμος τότε ἔμελλεν. [para]Αἱ δ' Ἴριν
προὔπεμψαν εὐκτιμένης ἀπὸ νήσου ἀξέμεν Εἰλείθυιαν, ὑποσχόμεναι μέγαν ὄρμον χρυσείοισι
λίνοισιν ἐερμένον ἐννεάπηχυν·

unit_9 νόσφιν δ' ἦνωγον καλέειν λευκωλένου Ἥρης μὴ μιν ἔπειτ' ἐπέεσσιν ἀποστρέψειεν ἰοῦσαν.
αὐτὰρ ἐπεὶ τό γ' ἄκουσε ποδῆνεμος ὠκέα Ἴρις βῆ ῥα θέειν, ταχέως δὲ διήνυσσε πᾶν τὸ μεσηγῶ.
αὐτὰρ ἐπεὶ ῥ' ἴκανε θεῶν ἔδος αἰπὺν Ὀλύμπῳ αὐτίκ' ἄρ' Εἰλείθυιαν ἀπὸ μεγάρου θύραζε
ἐκπροκαλεσσαμένη ἔπεα πτερόεντα προσηύδα πάντα μάλ' ὥς ἐπέτελλον Ὀλύμπια δώματ'
ἔχουσαι. τῇ δ' ἄρα θυμὸν ἔπειθεν ἐνὶ στήθεσσι φίλοισι, βᾶν δὲ ποσὶ τρήρῳσι πελειάσιν ἴθμαθ'
ὁμοῖαι.

unit_10 εὐτ' ἐπὶ Δήλου ἔβαινε μογοστόκος Εἰλείθυια, τὴν τότε δὴ τόκος εἴλε, μενοίνησεν δὲ τεκέσθαι.
ἀμφὶ δὲ φοίνικι βάλε πήχεε, γούνα δ' ἔρεισε λειμῶνι μαλακῷ, μείδησε δὲ γὰρ ὑπένερθεν· ἐκ δ'
ἔθορε πρὸ φόως δέ, θεαὶ δ' ὀλόλυξαν ἅπασαι. ἐνθα σὲ ἦϊε Φοῖβε θεαὶ λόον ὕδατι καλῷ ἀγνῶς
καὶ καθαρῶς, σπάρξαν δ' ἐν φάρει λευκῷ λεπτῷ νηγατέῳ· περὶ δὲ χρύσειον στρόφον ἦκαν. οὐδ'
ἄρ' Ἀπόλλωνα χρυσάορα θήσατο μήτηρ, ἀλλὰ Θέμις νέκταρ τε καὶ ἀμβροσίην ἐρατεινὴν
ἀθανάτησιν χερσὶν ἐπήρξατο· χαῖρε δὲ Λητὼ οὐνεκα τοξοφόρον καὶ καρτερόν υἱὸν ἔτικτεν.
[para]Αὐτὰρ ἐπεὶ δὴ Φοῖβε κατέβρωσ' ἀμβροτον εἶδαρ, οὐ σέ γ' ἔπειτ' ἴσχον χρύσειοι στρόφοι
ἀσπαίροντα, οὐδ' ἔτι δεσμά ς' ἔρυκε, λύνοντο δὲ πείρατα πάντα.

unit_11 αὐτίκα δ' ἀθανάτησι μετῆδα Φοῖβος Ἀπόλλων· [para]εἴη μοι κίθαρίς τε φίλη καὶ καμπύλα
τόξα, χρῆσω δ' ἀνθρώποισι Διὸς νημερτέα βουλήν. [para]"Ὡς εἰπὼν ἐβίβασκεν ἀπὸ χθονὸς
εὐρυδεΐης Φοῖβος ἀκερσεκόμης ἐκατηβόλος· αἱ δ' ἄρα πᾶσαι θάμβεον ἀθάναται, χρυσῷ δ' ἄρα
Δῆλος ἅπασα ὧ βεβρίθει καθορῶσα Διὸς Λητοῦς τε γενέθλην, ὧ γηθοσύνη ὅτι μιν θεὸς εἴλετο

οἰκία θέσθαι ὧ νήσων ἡπείρου τε, φίλησε δὲ κηρόθι μάλλον. • ἦνθης' ὥς ὅτε τε ῥίον οὖρεος ἄνθεσιν ὕλης.

unit_12 Αὐτὸς δ' ἀργυρότοξε ἄναξ ἑκατηβόλ' Ἀπολλον, ἄλλοτε μὲν τ' ἐπὶ Κύνθου ἐβήσαο παιπαλόεντος, ἄλλοτε δ' ἂν νήσους τε καὶ ἀνέρας ἡλάσκαζες. πολλοὶ τοι νηοὶ τε καὶ ἄλσεα δενδρήεντα, πᾶσαι δὲ σκοπιαὶ τε φίλαι καὶ πρόωνες ἄκροι ὑψηλῶν ὀρέων, ποταμοὶ θ' ἄλα δὲ προρέοντες· ἀλλὰ σὺ Δῆλῳ Φοῖβε μάλιστ' ἐπιτέρπεται ἦτορ, ἔνθα τοι ἑλκεχίτωνες Ἰάονες ἡγερέθονται αὐτοῖς σὺν παιδέσσι καὶ αἰδοίης ἀλόχοισιν. οἱ δέ σε πυγμαχίῃ τε καὶ ὀρχηθμῷ καὶ ἀοιδῇ μνησάμενοι τέρπουσιν ὅταν στήσωνται ἀγῶνα. φαίη κ' ἀθανάτους καὶ ἀγήρως ἔμμεναι αἰεὶ ὃς τότε ἐπαντιάσει' ὅτ' Ἰάονες ἀθρόοι εἶεν· πάντων γάρ κεν ἴδοιτο χάριν, τέρψαιτο δὲ θυμὸν ἄνδρας τ' εἰσορόων καλλιζώνους τε γυναικας νῆας τ' ὠκείας ἢ δ' αὐτῶν κτήματα πολλά. πρὸς δὲ τόδε μέγα θαῦμα, ὅου κλέος οὐποτ' ὀλεῖται, κοῦραι Δηλιάδες Ἑκατηβέλετα θεράπναι· αἶ τ' ἐπεὶ ἄρ πρῶτον μὲν Ἀπόλλων' ὑμνήσωσιν, αὐτίς δ' αὖ Λητώ τε καὶ Ἀρτεμιν ἰοχέαιραν,

unit_13 μνησάμεναι ἀνδρῶν τε παλαιῶν ἢ δὲ γυναικῶν ὕμνον ἀείδουσιν, θέλγουσι δὲ φῦλ' ἀνθρώπων. πάντων δ' ἀνθρώπων φωνὰς καὶ κρεμβαλιαστὺν μιμεῖσθ' ἴσασιν· φαίη δέ κεν αὐτὸς ἕκαστος φθέγγεσθ'· οὕτω σφιν καλὴ συνάρηρεν ἀοιδή. ἀλλ' ἄγεθ' ἰλήκοι μὲν Ἀπόλλων Ἀρτέμιδι ζύν, χαίρετε δ' ὑμεῖς πᾶσαι· ἐμεῖο δὲ καὶ μετόπισθε μνήσασθ', ὁππότε κέν τις ἐπιχθονίων ἀνθρώπων ἐνθάδ' ἀνείρηται ξεῖνος ταλαπείριος ἐλθών· ὦ κοῦραι, τίς δ' ὕμιν ἀνὴρ ἥδιστος ἀοιδῶν ἐνθάδε πωλεῖται, καὶ τέω τέρπεσθε μάλιστα; ὑμεῖς δ' εὖ μάλα πᾶσαι ὑποκρίνασθ' ἄμφ' ἡμέων·

unit_14 τυφλὸς ἀνὴρ, οἰκεῖ δὲ Χίῳ ἔνι παιπαλοέσση, τοῦ πᾶσαι μετόπισθεν ἀριστεύουσιν ἀοιδαί. ἡμεῖς δ' ὑμέτερον κλέος οἴσομεν ὅσσον ἐπ' αἴαν ἀνθρώπων στρεφόμεσθα πόλεις εὖ ναιεταώσας· οἱ δ' ἐπὶ δὴ πείσσονται, ἐπεὶ καὶ ἐτήτυμόν ἐστιν. αὐτὰρ ἐγὼν οὐ λήξω ἐκηβόλον Ἀπόλλωνα ὑμένεων ἀργυρότοξον ὃν ἡὔκομος τέκε Λητώ. ὦ ἄνα, καὶ Λυκίην καὶ Μηρονίην ἐρατεινὴν καὶ Μίλητον ἔχεις ἔναλον πόλιν ἱμερόεσσαν, αὐτὸς δ' αὖ Δήλοιο περικλύστου μέγ' ἀνάσσεις. εἴσι δὲ φορμίζων Λητοῦς ἐρικυδέος υἱὸς φόρμιγγι γλαφυρῇ πρὸς Πυθῶ πετρήεσσαν, ἄμβροτα εἶματ' ἔχων τεθυμμένα· τοῖο δὲ φόρμιγξ χρυσεῦ ὑπὸ πλήκτρον καναχὴν ἔχει ἱμερόεσσαν. ἔνθεν δὲ πρὸς Ὀλυμπον ἀπὸ χθονὸς ὥς τε νόημα εἴσι Διὸς πρὸς δῶμα θεῶν μεθ' ὁμήγυριν ἄλλων· αὐτίκα δ' ἀθανάτοισι μέλει κίθαρις καὶ ἀοιδή. Μοῦσαι μὲν θ' ἅμα πᾶσαι ἀμειβόμεναι ὀπὶ καλῇ

unit_15 ὕμνευσῖν ῥα θεῶν δῶρ' ἄμβροτα ἢ δ' ἀνθρώπων τλημοσύνας, ὅς' ἔχοντες ὑπ' ἀθανάτοισι θεοῖσι ζώουσ' ἀφραδέες καὶ ἀμήχανοι, οὐδὲ δύνανται εὐρέμεναι θανάτοιο τ' ἄκος καὶ γήραος ἄλκαρ· αὐτὰρ ἐϋπλόκαμοι Χάριτες καὶ ἐϋφρονες ὦραι Ἀρμονίῃ θ' Ἥβῃ τε Διὸς θυγάτηρ τ' Ἀφροδίτῃ ὀρχεῦντ' ἀλλήλων ἐπὶ καρπῷ χεῖρας ἔχουσαι· τῇσι μὲν οὕτ' αἰσχρὴ μεταμέλεται οὕτ' ἐλάχεια, ἀλλὰ μάλα μεγάλη τε ἰδεῖν καὶ εἶδος ἀγήτῃ Ἀρτεμις ἰοχέαιρα ὁμότροφος Ἀπόλλωνι.

unit_16 ἐν δ' αὖ τῇσιν Ἀρης καὶ ἐϋσκοπος Ἀργειφόντης παίζειυς· αὐτὰρ ὁ Φοῖβος Ἀπόλλων ἐγκιθαρίζει καλὰ καὶ ὕψι βιβὰς, αἴγλη δὲ μιν ἀμφιφαίνει μαρμαρυγαί τε ποδῶν καὶ ἐϋκλώστοιο χιτῶνος. οἱ δ' ἐπιτέρπονται θυμὸν μέγαν εἰσορόωντες Λητώ τε χρυσοπλόκαμος καὶ μητίετα Ζεὺς υἴα φίλον παίζοντα μετ' ἀθανάτοισι θεοῖσι. πῶς τ' ἄρ σ' ὑμνήσω πάντως εὖυμνον ἑόντα; ἢ ἐς' ἐνὶ μνηστῆσιν ἀείδω καὶ φιλότῃτι ὅππως μνωόμενος ἔκies Ἀζαντίδα κούρην Ἴσχυ' ἅμ' ἀντιθέω Ἑλατιονίδῃ εὐύππῳ; ἢ ἅμα Φόρβαντι Τριοπέω γένος, ἢ ἅμ' Ἑρευθεῖ; ἢ ἅμα Λευκίππῳ καὶ Λευκίπποιο δάμαρτι πεζός, ὁ δ' ἵπποισιν; οὐ μὲν Τριοπός γ' ἐνέλειπεν. ἢ ὥς τὸ πρῶτον χρηστήριον ἀνθρώποισι ζητεύων κατὰ γαῖαν ἔβης ἑκατηβόλ' Ἀπολλον; Πιερίην μὲν πρῶτον ἀπ' Οὐλύμποιο κατῆλθες· Λέκτον τ' ἡμαθόντα παρέστιχες ἢ δ' Αἰνιῆνας καὶ διὰ Περραιβοῦς· τάχα δ' εἰς Ἰαωλκὸν ἱκανες, Κηναίου τ' ἐπέβης ναυσικλείτης Εὐβοίης·

unit_17 στῆς δ' ἐπὶ Ληλάντῳ πεδίῳ, τό τοι οὐχ ἄδε θυμῷ τεύξασθαι νηὸν τε καὶ ἄλσεα δενδρήεντα. ἔνθεν δ' Εὐριπον διαβὰς ἑκατηβόλ' Ἀπολλον βῆς ἀν' ὄρος ζάθεον χλωρόν· τάχα δ' ἴξες ἀπ'

αὐτοῦ ἐς Μυκαλησσὸν ἰὼν καὶ Τευμησσὸν λεχεποίην. Θήβης δ' εἰσαφίκανες ἔδος καταειμένον ὕλῃ· οὐ γάρ πώ τις ἔναιε βροτῶν ἱερῇ ἐνὶ Θήβῃ, οὐδ' ἄρα πω τότε γ' ἦσαν ἀταρπιτοὶ οὐδὲ κέλευθοι Θήβης ἅμ πεδίον πυρηφόρον, ἀλλ' ἔχεν ὕλῃ. ἔνθεν δὲ προτέρω ἔκies ἑκατηβόλ' Ἄπολλον, Ὀγχηστὸν δ' ἴξες Ποσιδήϊον ἀγλαὸν ἄλσος· ἔνθα νεοδμῆς πῶλος ἀναπνέει ἀχθόμενός περ ἔλκων ἄρματα καλά, χαμαὶ δ' ἐλατῆρ ἀγαθός περ ἐκ δίφροιο θορῶν ὁδὸν ἔρχεται· οἱ δὲ τέως μὲν κεῖν' ὄχεα κροτέουσιν ἀνακτορίην ἀφιέντες.

unit_18

εἰ δέ κεν ἄρματ' ἀγῆσιν ἐν ἄλσει δενδρήεντι, ἵππους μὲν κομέουσι, τὰ δὲ κλίναντες ἐώσιν· ὥς γάρ τὰ πρῶτισθ' ὁσίῃ γένεθ'· οἱ δὲ ἄνακτι εὖχονται, δίφρον δὲ θεοῦ τότε μοῖρα φυλάσσει. ἔνθεν δὲ προτέρω ἔκies ἑκατηβόλ' Ἄπολλον· Κηφισὸν δ' ἄρ' ἔπειτα κικήσαο καλλιρέεθρον, ὅς τε Λιλαίηθεν προχέει καλλίρροον ὕδωρ· τὸν διαβάς Ἐκάεργε καὶ Ὠκαλήν πολὺπυργον ἔνθεν ἄρ' εἰς Ἀλῖαρτον ἀφίκεο ποιήεντα. βῆς δ' ἐπὶ Τελφούσης· τόθι τοι ἄδε χῶρος ἀπήμων τεύξασθαι νηὸν τε καὶ ἄλσεα δενδρήεντα. στής δὲ μάλ' ἄγχ' αὐτῆς καὶ μιν πρὸς μῦθον ἔειπες·
[para]Τελφοῦς' ἐνθάδε δὴ φρονέω περικαλλέα νηὸν ἀνθρώπων τεύξαι χρηστήριον, οἳ τέ μοι αἰεὶ ἐνθάδ' ἀγινήσουσι τεληέσσας ἑκατόμβας,

unit_19

ἡμὲν ὅσοι Πελοπόννησον πείραν ἔχουσιν ἢδ' ὅσοι Εὐρώπην τε καὶ ἀμφιρύτους κάτα νήσους, χρησόμενοι· τοῖσιν δέ τ' ἐγὼ νημερτέα βουλήν πᾶσι θεμιστεύοιμι χρέων ἐνὶ πίοι νηῶ.
[para]Ὡς εἰπὼν διέθηκε θεμείλια Φοῖβος Ἀπόλλων εὐρέα καὶ μάλα μακρὰ διηνεκές· ἡ δὲ ἰδοῦσα Τελφοῦσα κραδίην ἐχολώσατο εἶπέ τε μῦθον· [para]Φοῖβε ἄναξ Ἐκάεργε ἔπος τί τοι ἐν φρεσὶ θήσω, ἐνθάδ' ἐπεὶ φρονέεις τεύξαι περικαλλέα νηὸν ἔμμεναι ἀνθρώποις χρηστήριον, οἳ δέ τοι αἰεὶ ἐνθάδ' ἀγινήσουσι τεληέσσας ἑκατόμβας· ἀλλ' ἔκ τοι ἐρέω, σὺ δ' ἐνὶ φρεσὶ βάλλεο σῆσι· πημανέει ς' αἰεὶ κτύπος ἵππων ὠκείων ἀρδόμενοί τ' οὐρῆες ἐμῶν ἱερῶν ἀπὸ πηγέων· ἔνθα τις ἀνθρώπων βουλήσεται εἰσοράσθαι ἄρματά τ' εὐποίητα καὶ ὠκυπόδων κτύπον ἵππων ἢ νηὸν τε μέγαν καὶ κτήματα πόλλ' ἐνεόντα. ἀλλ' εἰ δὴ τι πίθοιο, σὺ δὲ κρείσσων καὶ ἀρείων ἐσοὶ ἄναξ ἐμέθεν, σεῦ δὲ σθένος ἐστὶ μέγιστον· ἐν Κρίσει ποίησαι ὑπὸ πτυχὶ Παρνησοῖο.

unit_20

ἔνθ' οὐθ' ἄρματα καλά δονήσεται, οὔτε τοι ἵππων ὠκυπόδων κτύπος ἔσται εὐδμητον περὶ βωμόν. ἀλλὰ τοι ὥς προσάγοιεν Ἱηπαιήονι δῶρα ἀνθρώπων κλυτὰ φύλα, σὺ δὲ φρένας ἀμφιγεγηθὼς δέξαι· ἱερὰ καλά περικτιόνων ἀνθρώπων. Ὡς εἰποῦς' Ἐκάτου πέπιθε φρένας, ὄφρα οἱ αὐτῇ Τελφούσῃ κλέος εἴῃ ἐπὶ χθονὶ μηδ' Ἐκάτοιο. ἔνθεν δὲ προτέρω ἔκies ἑκατηβόλ' Ἄπολλον, ἴξες δ' ἐς Φλεγύων ἀνδρῶν πόλιν ὕβριστῶν, οἳ Διὸς οὐκ ἀλέγοντες ἐπὶ χθονὶ ναιετάσκον ἐν καλῇ βήσσει Κηφισίδος ἐγγύθι λίμνης. ἔνθεν καρπαλίμως προσέβης πρὸς δειράδα θύων, ἵκεο δ' ἐς Κρίσιν ὑπὸ Παρνησὸν νιφόντα κνημὸν πρὸς ζέφυρον τετραμμένον, αὐτὰρ ὕπερθεν πέτρῃ ἐπικρέμαται, κοίλῃ δ' ὑποδέδρομε βῆσσα τρηχεῖ· ἔνθα ἄναξ τεκμήρατο Φοῖβος Ἀπόλλων νηὸν ποιήσασθαι ἐπήρατον εἶπέ τε μῦθον· [para]ἐνθάδε δὴ φρονέω τεύξειν περικαλλέα νηὸν ἔμμεναι ἀνθρώποις χρηστήριον οἳ τέ μοι αἰεὶ ἐνθάδ' ἀγινήσουσι τεληέσσας ἑκατόμβας,

unit_21

ἡμὲν ὅσοι Πελοπόννησον πείραν ἔχουσιν, ἢδ' ὅσοι Εὐρώπην τε καὶ ἀμφιρύτους κατὰ νήσους, χρησόμενοι· τοῖσιν δ' ἄρ' ἐγὼ νημερτέα βουλήν πᾶσι θεμιστεύοιμι χρέων ἐνὶ πίοι νηῶ.
[para]Ὡς εἰπὼν διέθηκε θεμείλια Φοῖβος Ἀπόλλων εὐρέα καὶ μάλα μακρὰ διηνεκές· αὐτὰρ ἐπ' αὐτοῖς λάϊνον οὐδὸν ἔθηκε Τροφώνιος ἢδ' Ἀγαμήδης υἱέες Ἐργίνου, φίλοι ἀθανάτοισι θεοῖσιν· ἀμφὶ δὲ νηὸν ἔνασσαν ἀθέσφατα φύλ' ἀνθρώπων κτιστοῖσιν λάεσσιν ἀοίδιμον ἔμμεναι αἰεὶ.

unit_22

ἀγχοῦ δὲ κρήνη καλλίρροος ἔνθα δράκαιναν κτεῖνεν ἄναξ Διὸς υἱὸς ἀπὸ κρατεροῖο βιοῖο ζατρεφέα μεγάλην τέρας ἄγριον, ἢ κακὰ πολλὰ ἀνθρώπους ἔρδεσκεν ἐπὶ χθονί, πολλὰ μὲν αὐτοὺς πολλὰ δὲ μῆλα ταναῦποδ' ἐπεὶ πέλε πῆμα δαφνοινόν. καὶ ποτε δεξαμένη χρυσοθρόνου ἔτρεφεν Ἥρης δεινόν τ' ἀργαλέον τε Τυφάονα πῆμα βροτοῖσιν, ὃν ποτ' ἄρ' Ἥρη ἔτικτε

χολωσαμένη Διὶ πατρὶ ἡνίκ' ἄρα Κρονίδης ἐρικυδέα γείνατ' Ἀθήνην ἐν κορυφῇ· ἡ δ' αἶψα
χολώσατο πότνια Ἥρη ἡδὲ καὶ ἀγρομένοισι μετ' ἀθανάτοισιν ἔειπε· [para]κέκλυτέ μευ πάντες
τε θεοὶ πᾶσαί τε θέαιναι, ὥς ἔμ' ἀτιμάζειν ἄρχει νεφεληγερέτα Ζεὺς πρῶτος, ἐπεὶ μ' ἄλοχον
ποιήσατο κέδν' εἰδυῖαν· καὶ νῦν νόσφιν ἐμεῖο τέκε γλαυκῶπιν Ἀθήνην,

unit_23 ἢ πᾶσιν μακάρεσσι μεταπρέπει ἀθανάτοισιν· αὐτὰρ ὃ γ' ἠπεδανὸς γέγονεν μετὰ πᾶσι θεοῖσι παῖς
ἐμὸς Ἥφαιστος ρικνὸς πόδας ὃν τέκον αὐτὴ ρίψ' ἀνὰ χερσὶν ἐλοῦσα καὶ ἔμβαλον εὐρέϊ πόντῳ·
ἀλλὰ ἐ Νηρήος θυγάτηρ Θέτις ἀργυρόπεζα δέξατο καὶ μετὰ ἧσι κασιγνήτῃσι κόμισσεν· ὥς ὄφελ'
ἄλλο θεοῖσι χαρίσασθαι μακάρεσσι. σχέτλιε ποικιλομήτα τί νῦν μητίσσαι ἄλλο; πῶς ἔτλης οἶος
τεκέειν γλαυκῶπιδ' Ἀθήνην; οὐκ ἂν ἐγὼ τεκόμην; καὶ σὴ κεκλημένη ἔμψης ἦα ῥ' ἐν
ἀθανάτοισιν οἱ οὐρανὸν εὐρὺν ἔχουσι.

unit_24 φράζεο νῦν μή τοί τι κακὸν μητίσομ' ὀπίσσω· καὶ νῦν μὲν τοι ἐγὼ τεχνήσομαι ὥς κε γένηται
παῖς ἐμὸς ὅς κε θεοῖσι μεταπρέπει ἀθανάτοισιν, οὔτε σὸν αἰσχύνας' ἱερὸν λέχος οὔτ' ἐμὸν
αὐτῆς, οὐδέ τοι εἰς εὐνὴν πωλήσομαι, ἀλλ' ἀπὸ σεῖο τηλόθεν οὔσα θεοῖσι μετέσσομαι
ἀθανάτοισιν. [para]Ὡς εἰποῦς' ἀπονόσφι θεῶν κίε χωομένη περ. αὐτίκ' ἔπειτ' ἡρᾶτο βοῶπις
πότνια Ἥρη, χειρὶ καταπρηνεῖ δ' ἔλασε χθόνα καὶ φάτο μῦθον· κέκλυτε νῦν μοι γαῖα καὶ
οὐρανὸς εὐρὺς ὑπερθεν, Τιτῆνές τε θεοὶ τοὶ ὑπὸ χθονὶ ναιετάοντες Τάρταρον ἀμφὶ μέγαν, τῶν
ἐξ ἄνδρες τε θεοὶ τε· αὐτοὶ νῦν μευ πάντες ἀκούσατε καὶ δότε παῖδα νόσφι Διός, μηδὲν τι βίην
ἐπιδευέα κείνου· ἀλλ' ὃ γε φέρτερος ἔστω ὅσον Κρόνου εὐρύοπα Ζεὺς.

unit_25 Ὡς ἄρα φωνήσας' ἵμασε χθόνα χειρὶ παχείῃ· κινήθη δ' ἄρα γαῖα φερέσβιος, ἡ δὲ ἰδοῦσα τέρπετο
ὃν κατὰ θυμόν, οἶετο γὰρ τελέεσθαι. ἐκ τούτου δὴ ἔπειτα τελεσφόρον εἰς ἐνιαυτὸν οὔτε ποτ' εἰς
εὐνὴν Διὸς ἦλυθε μητιόεντος, οὔτε ποτ' εἰς θῶκον πολυδαίδαλον ὥς τὸ πάρος περ αὐτῷ
ἐφεζομένη πυκινὰς φραζέσκετο βουλὰς· ἀλλ' ἡ γ' ἐν νηοῖσι πολυλλίστοισι μένουσα τέρπετο οἷς
ἱεροῖσι βοῶπις πότνια Ἥρη. ἀλλ' ὅτε δὴ μῆνές τε καὶ ἡμέραι ἐξετελεῦντο ἅψ περιτελλομένου
ἔτεος καὶ ἐπήλυθον ὥραι, ἡ δ' ἔτεκ' οὔτε θεοῖς ἐναλίγκιον οὔτε βροτοῖσι δεινόν τ' ἀργαλέον τε
Τυφάονα πῆμα βροτοῖσιν. αὐτίκα τόνδε λαβοῦσα βοῶπις πότνια Ἥρη δῶκεν ἔπειτα φέρουσα
κακῶ κακόν, ἡ δ' ὑπέδεκτο·

unit_26 ὃς κακὰ πόλλ' ἔρδεσκε κατὰ κλυτὰ φύλ' ἀνθρώπων. ὃς τῇ γ' ἀντιάσειε, φέρεσκέ μιν αἴσιμον
ἦμαρ πρίν γε οἱ ἰὸν ἐφῆκεν ἄναξ ἐκάεργος Ἀπόλλων καρτερόν· ἡ δ' ὀδύνησιν ἐρεχθομένη
χαλεπῇσι κεῖτο μέγ' ἀσθμαίνουσα κυλινδομένη κατὰ χῶρον. θεσπεσίῃ δ' ἐνοπὴ γένετ' ἄσπετος,
ἡ δὲ καθ' ὕλην πυκνὰ μάλ' ἔνθα καὶ ἔνθα ἐλίσσετο, λείπε δὲ θυμὸν φοινὸν ἀποπνεύους', ὃ δ'
ἐπηύξατο Φοῖβος Ἀπόλλων· [para]ἐνταυθοὶ νῦν πύθου ἐπὶ χθονὶ βωτιανείρῃ, οὐδὲ σύ γε ζωοῖσι
κακὸν δῆλημα βροτοῖσιν ἔσσειαι, οἱ γαίης πολυφόρβου καρπὸν ἔδοντες ἐνθάδ' ἀγινήσουσι
τελεέσσας ἐκατόμβας, οὐδέ τί τοι θάνατόν γε δυσηλεγέ' οὔτε Τυφωεὺς ἀρκέσει οὔτε Χίμαιρα
δυσώνυμος, ἀλλὰ σέ γ' αὐτοῦ πύσει γαῖα μέλαινα καὶ ἠλέκτωρ Ὑπερίων.

unit_27 Ὡς φάτ' ἐπευχόμενος, τὴν δὲ σκότος ὅσσε κάλυψε. τὴν δ' αὐτοῦ κατέπυς' ἱερὸν μένος Ἥελίοιο·
ἐξ οὗ νῦν Πυθῶ κικλήσκεται, οἱ δὲ ἄνακτα Πύθειον καλέουσιν ἐπώνυμον οὔνεκα κεῖθι αὐτοῦ
πῦσε πέλωρ μένος ὀξέος Ἥελίοιο. Καὶ τότε ἄρ' ἔγνω ἧσιν ἐνὶ φρεσὶ Φοῖβος Ἀπόλλων οὔνεκά
μιν κρήνη καλλίρροος ἐξαπάφησε· βῆ δ' ἐπὶ Τελφούσῃ κοχλωμένος, αἶψα δ' ἵκανε· στῆ δὲ μάλ'
ἄγχ' αὐτῆς καὶ μιν πρὸς μῦθον ἔειπε· [para]Τελφοῦς', οὐκ ἄρ' ἔμελλες ἐμὸν νόον ἐξαπαφοῦσα
χῶρον ἔχουσ' ἐρατὸν προρέειν καλλίρροον ὕδωρ. ἐνθάδε δὴ καὶ ἐμὸν κλέος ἔσσειται, οὐδέ σὸν
οἷης. [para]Ἥ καὶ ἐπὶ ρίον ὤσεν ἄναξ ἐκάεργος Ἀπόλλων πέτρῃσι προχυτῆσιν, ἀπέκρυσεν δὲ
ῥέεθρα, καὶ βωμὸν ποιήσατ' ἐν ἄλσει· δενδρήεντι ἄγχι μάλ' ἀκρήνης καλλιρρόου· ἔνθα δ' ἄνακτι
πάντες ἐπὶ κλησιν Τελφουσίῳ εὐχετόωνται οὔνεκα Τελφούσης ἱερῆς ἥσχυνε ῥέεθρα. [para]Καὶ
τότε δὴ κατὰ θυμὸν ἐφράζετο Φοῖβος Ἀπόλλων οὓς τινὰς ἀνθρώπους ὀργιόνας εἰσαγάγοιτο

- unit_28 οἱ θεραπεύονται Πυθοῖ ἐνι πετρηέσση· ταῦτ' ἄρα ὀρμαίνων ἐνόησ' ἐπὶ οἴνοπι πόντῳ νῆα θοήν·
ἐν δ' ἄνδρες ἔσαν πολέες τε καὶ ἐσθλοί, Κρήτες ἀπὸ Κνωσοῦ Μινωῖου, οἳ ῥά τ' ἄνακτι ἱερά τε
ῥέζουσι καὶ ἀγγέλλουσι θέμιστας Φοῖβου Ἀπόλλωνος χρυσαόρου, ὅττι κεν εἴπῃ χρεῖων ἐκ
δάφνης γυάλων ὑπο Παρνησοῖο. οἱ μὲν ἐπὶ πρῆξιν καὶ χρήματα νηὶ μελαίνῃ ἐς Πύλον
ἡμαθόεντα Πυλοιογενέας τ' ἀνθρώπους ἔπλεον· αὐτὰρ ὁ τοῖσι συνήνετο Φοῖβος Ἀπόλλων·
- unit_29 ἐν πόντῳ δ' ἐπόρουσε δέμας δελφῖνι ἐοικῶς νηὶ θοῇ, καὶ κεῖτο πέλωρ μέγα τε δεινόν τε· τῶν δ'
ὅς τις κατὰ θυμὸν ἐπιφράσσαιτο νοῆσαι πάντος' ἀνασσεύασκε, τίνασσε δὲ νῆϊα δοῦρα. οἳ δ'
ἀκέων ἐνὶ νηὶ καθήατο δειμαίνοντες, οὐδ' οἳ γ' ὅπλ' ἔλυον κοίλῃν ἀνὰ νῆα μέλαιναν, οὐδ'
ἔλυον λαῖφος νηὸς κυανοπρώροιο· ἀλλ' ὥς τὰ πρῶτιστα κατεστήσαντο βοεῦσιν ὥς ἔπλεον·
κραιπνὸς δὲ νότος κατόπισθεν ἔγειρε νῆα θοήν· πρῶτον δὲ παρημεῖβοντο Μάλειαν, πὰρ δὲ
Λακωνίδα γαῖαν ἀλιστέφανον πτολίεθρον ἴξον καὶ χῶρον τερψιμβρότου Ἡελίοιο Ταίναρον,
ἔνθα τε μῆλα βαθύτριχα βόσκεται αἰεὶ Ἡελίοιο ἄνακτος, ἔχει δ' ἐπιτερπέα χῶρον. οἳ μὲν ἄρ'
ἔνθ' ἔθελον νῆα σχεῖν ἢ δ' ἀποβάντες φράσσασθαι μέγα θαῦμα καὶ ὀφθαλμοῖσιν ιδέσθαι εἰ
μενέει νηὸς γλαφυρῆς δαπέδοισι πέλωρον, ἢ εἰς οἶδμ' ἄλιον πολυῖχθον ἀμφὶς ὀρούσει· ἀλλ' οὐ
πηδαλίοισιν ἐπέιθετο νηὺς εὐεργῆς, ἀλλὰ παρὲκ Πελοπόννησον πείραν ἔχουσα
- unit_30 ἦϊ' ὁδόν, πνοιῇ δὲ ἄναξ ἐκάεργος Ἀπόλλων ῥῆϊδίῳ ἴθυν· ἡ δὲ πρήσσουσα κέλευθον Ἀρήνην
ἵκανε καὶ Ἀργυφένῃ ἐρατεινῇν καὶ Θρύον Ἀλφειοῖο πόρον καὶ ἐϋκτιτον Αἴπυ καὶ Πύλον
ἡμαθόεντα Πυλοιογενέας τ' ἀνθρώπους· βῆ δὲ παρὰ Κρουνοὺς καὶ Χαλκίδα καὶ παρὰ Δύμην ἠδὲ
παρ' Ἥλιδα δῖαν ὅθι κρατέουσιν Ἐπειοί· εὖτε Φεράς ἐπέβαλλεν ἀγαλλομένη Διὸς οὖρῳ καὶ
σφιν ὑπὲκ νεφέων Ἰθάκης τ' ὄρος αἰπὺ πέφαντο, Δουλίχιόν τε Σάμη τε καὶ ὕληεσσα Ζάκυνθος.
- unit_31 ἀλλ' ὅτε δὴ Πελοπόννησον παρενίσατο πᾶσαν, καὶ δὴ ἐπὶ Κρίσης κατεφαίνετο κόλπος ἀπείρων
ὅς τε διὲκ Πελοπόννησον πείραν ἔργει, ἦλθ' ἄνεμος ζέφυρος μέγας αἶθριος ἐκ Διὸς αἴσης
λάβρος ἐπαγίζων ἐξ αἰθέρος, ὅφρα τάχιστα νηὺς ἀνύσειε θέουσα θαλάσσης ἀλμυρὸν ὕδωρ.
ἄψορροι δὴ ἔπειτα πρὸς ἡῶ τ' ἠέλιόν τε ἔπλεον, ἡγεμόνευε δ' ἄναξ Διὸς υἱὸς Ἀπόλλων· ἴξον δ'
ἐς Κρίσην εὐδείελον ἀμπελόεσσαν ἐς λιμέν', ἡ δ' ἀμάθοισιν ἐχρίμψατο ποντοπόρος νηὺς.
- unit_32 ἔνθ' ἐκ νηὸς ὄρουσεν ἄναξ ἐκάεργος Ἀπόλλων ἀστέρι εἰδόμενος μέσῳ ἡματι· τοῦ δ' ἀπὸ πολλὰι
σπινθαρίδες πωτῶντο, σέλας δ' εἰς οὐρανὸν ἵκεν· ἐς δ' ἄδυτον κατέδυσε διὰ τριπόδων ἐριτίμων.
ἔνθ' ἄρ' ὁ γε φλόγα δαΐε πιφασκόμενος τὰ ἅ κῆλα, πᾶσαν δὲ Κρίσην κάτεχεν σέλας· αἱ δ'
ὀλόλυξαν Κρισαίων ἄλοχοι καλλίζωνοί τε θύγατρες Φοῖβου ὑπὸ ῥιπῆς· μέγα γὰρ δέος ἔμβαλ'
ἐκάστω. ἔνθεν δ' αὐτ' ἐπὶ νῆα νόημ' ὥς ἄλτο πέτεσθαι ἀνέρι εἰδόμενος αἰζηῶ τε κρατερῶ τε
- unit_33 πρωθήβῃ, χαίτης εἰλυμένος εὐρέας ὦμους· καὶ σφεας φωνήσας ἔπεα πτερόεντα προσηύδα·
[para]ῶ ξεῖνοι τίνες ἐστέ; πόθεν πλεῖθ' ὑγρὰ κέλευθα; ἦ τι κατὰ πρῆξιν, ἦ μασιδίῳς ἀλάλησθε
οἷά τε ληϊστῆρες ὑπεῖρ ἄλλα, τοί τ' ἀλόωνται ψυχὰς παρθέμενοι κακὸν ἄλλοδαποῖσι φέροντες;
τίφθ' οὕτως ἦσθον τετιηότες, οὐδ' ἐπὶ γαῖαν ἔκβητ', οὐδὲ καθ' ὅπλα μελαίνης νηὸς ἔθεσθε;
αὕτη μὲν γε δίκη πέλει ἀνδρῶν ἀλφειστάων ὀππότεν ἐκ πόντοιο ποτὶ χθονὶ νηὶ μελαίνῃ
ἔλθωσιν καμάτῳ ἀδηκότες, αὐτίκα δὲ σφεας σίτοιο γλυκεροῖο περὶ φρένας ἵμερος αἰρεῖ.
[para]Ὡς φάτο καὶ σφιν θάρσος ἐνὶ στήθεσσιν ἔθηκε. τὸν καὶ ἀμειβόμενος Κρητῶν ἀγὸς ἀντίον
ἠΰδα· [para]ξεῖν', ἐπεὶ οὐ μὲν γάρ τι καταθνητοῖσιν ἔοικας,
- unit_34 οὐ δέμας οὐδὲ φυήν, ἀλλ' ἀθανάτοισι θεοῖσιν, οὐλέ τε καὶ μέγα χαῖρε, θεοὶ δέ τοι ὄλβια δοῖεν.
καὶ μοι τοῦτ' ἀγόρευσον ἐτήτυμον ὄφρ' εὖ εἰδῶ· τίς δήμος; τίς γαῖα; τίνες βροτοὶ ἐγγεγάασιν;
ἄλλῃ γὰρ φρονέοντες ἐπεπλέομεν μέγα λαῖτμα εἰς Πύλον ἐκ Κρήτης, ἔνθεν γένος εὐχόμεθ'
εἶναι· νῦν δ' ὧδε ξὺν νηὶ κατήλθομεν οὐ τι ἐκόντες νόστου ἰέμενοι ἄλλῃν ὁδὸν ἄλλα κέλευθα·
ἀλλὰ τις ἀθανάτων δεῦρ' ἤγαγεν οὐκ ἐθέλοντας. [para]Τοὺς δ' ἀπαμειβόμενος προσέφη
ἐκάεργος Ἀπόλλων·

- unit_35 ξεῖνοι, τοὶ Κνωσὸν πολυδένδρεον ἀμφινέμεσθε τὸ πρὶν, ἀτὰρ νῦν οὐκ ἔθ' ὑπότροποι αὐθις ἔσεσθε ἕς τε πόλιν ἐρατὴν καὶ δώματα καλὰ ἕκαστος ἕς τε φίλας ἀλόχους, ἀλλ' ἐνθάδε πίονα νηὸν ἔξετ' ἐμὸν πολλοῖσι τετιμένον ἀνθρώποισιν· εἰμὶ δ' ἐγὼ Διὸς υἱός, Ἀπόλλων δ' εὐχομαι εἶναι, ὑμέας δ' ἡγαγον ἐνθάδ' ὑπὲρ μέγα λαῖτμα θαλάσσης οὐ τι κακὰ φρονέων, ἀλλ' ἐνθάδε πίονα νηὸν ἔξετ' ἐμὸν πᾶσιν μάλα τίμιον ἀνθρώποισι, βουλὰς τ' ἀθανάτων εἰδήσετε, τῶν ἰότητι αἰεὶ τιμήσεσθε διαμπερές ἤματα πάντα. ἀλλ' ἄγεθ' ὥς ἂν ἐγὼ εἴπω πείθεσθε τάχιστα· ἰστία μὲν πρῶτον κάθετον λύσαντε βοείας, νῆα δ' ἔπειτα θοὴν ἂν' ἐπ' ἡπείρου ἐρύσασθε, ἐκ δὲ κτήμαθ' ἔλεσθε καὶ ἔντεα νηὸς εἵσης,
- unit_36 καὶ βωμὸν ποιήσατ' ἐπὶ ῥηγμῖνι θαλάσσης, πῦρ ἐπικαίοντες ἐπὶ τ' ἄλφιστα λευκὰ θύοντες· εὐχεσθαι δὴ ἔπειτα παριστάμενοι περὶ βωμόν. ὥς μὲν ἐγὼ τὸ πρῶτον ἐν ἡεροειδέϊ πόντῳ εἰδόμενος δελφίνι θοῆς ἐπὶ νηὸς ὄρουσα, ὡς ἐμοὶ εὐχεσθαι δελφινίῳ· αὐτὰρ ὁ βωμὸς αὐτὸς δέλφειος καὶ ἐπόπιος ἔσσεται αἰεὶ. δειπνήσαί τ' ἄρ' ἔπειτα θοῇ παρὰ νηὶ μελαίνῃ, καὶ σπεῖσαι μακάρεσσι θεοῖς οἳ Ὀλυμπον ἔχουσιν. αὐτὰρ ἐπὶν σίτοιο μελίφρονος ἔξ ἔρον ἦσθε, ἔρχεσθαί θ' ἅμ' ἐμοὶ καὶ ἱπαιήον' αἰεῖδιν εἰς ὃ κε χῶρον ἵκησθον ἵν' ἔξετε πίονα νηόν. [para]Ὡς ἔφαθ'· οἱ δ' ἄρα τοῦ μάλα μὲν κλύον ἢ δ' ἐπίθοντο. ἰστία μὲν πρῶτον κάθεσαν, λῦσαν δὲ βοείας, ἰστὸν δ' ἰστοδόκη πέλασαν προτόνοισιν ὑφέντες,
- unit_37 ἐκ δὲ καὶ αὐτοὶ βαῖνον ἐπὶ ῥηγμῖνι θαλάσσης, ἐκ δ' ἄλως ἡπειρον δὲ θοὴν ἀνὰ νῆ' ἐρύσαντο ὑψοῦ ἐπὶ ψαμάθοις, παρὰ δ' ἔρματα μακρὰ τάνυσσαν, καὶ βωμὸν ποίησαν ἐπὶ ῥηγμῖνι θαλάσσης· πῦρ δ' ἐπικαίοντες ἐπὶ τ' ἄλφιστα λευκὰ θύοντες εὐχονθ' ὥς ἐκέλευε παριστάμενοι περὶ βωμόν. δόρπον ἔπειθ' εἵλοντο θοῇ παρὰ νηὶ μελαίνῃ, καὶ σπεῖσαν μακάρεσσι θεοῖς οἳ Ὀλυμπον ἔχουσιν. αὐτὰρ ἐπεὶ πόσιος καὶ ἐδητύος ἐξ ἔρον ἔντο βάν ῥ' ἵμεν· ἦρχε δ' ἄρα σφιν ἄναξ Διὸς υἱὸς Ἀπόλλων φόρμιγγ' ἐν χεῖρεσσιν ἔχων ἐρατὸν κιθαρίζων καλὰ καὶ ὕψι βιβάς· οἱ δὲ ῥήσσοντες ἔποντο Κρηῆτες πρὸς Πυθῶ καὶ ἱπαιήον' αἰδον, οἳοί τε Κρητῶν παιήονες οἳσί τε Μοῦσα ἐν στήθεσσιν ἔθηκε θεὰ μελίγηρυν ᾠοδῆν.
- unit_38 ἄκμητοι δὲ λόφον προσέβαν ποσίν, αἶψα δ' ἵκοντο Παρνησὸν καὶ χῶρον ἐπήρατον ἔνθ' ἄρ' ἔμελλεν οἰκῆσιν πολλοῖσι τετιμένος ἀνθρώποισι· δεῖξε δ' ἄγων ἄδυτον ζάθεον καὶ πίονα νηόν. τῶν δ' ὠρίνετο θυμὸς ἐνὶ στήθεσσι φίλοισι· τὸν καὶ ἀνειρόμενος Κρητῶν ἀγὸς ἀντίον ἠΐδα· [para]ῶ ἅν' ἐπεὶ δὴ τῆλε φίλων καὶ πατρίδος αἵης ἡγαγες· οὕτω που τῷ σῷ φίλον ἔπλετο θυμῷ· πῶς καὶ νῦν βιόμεσθα; τό σε φράζεσθαι ἄνωγμεν. οὔτε τρυγηφόρος ἦδε γ' ἐπήρατος οὔτ' εὐλείμων, ὥς τ' ἀπὸ τ' εὖ ζῶειν καὶ ἅμ' ἀνθρώποισιν ὀπηδεῖν. [para]Τοὺς δ' ἐπιμειδίσας προσέφη Διὸς υἱὸς Ἀπόλλων· νήπιοι ἄνθρωποι δυστλήμονες οἳ μελεδῶνας βούλεσθ' ἀργαλέους τε πόνους καὶ στείνεα θυμῷ· ῥῆϊδιον ἔπος ὕμῳ ἐρέω καὶ ἐπὶ φρεσὶ θήσω.
- unit_39 δεξιτερῇ μάλ' ἕκαστος ἔχων ἐν χειρὶ μάχαιραν σφάζειν αἰεὶ μῆλα· τὰ δ' ἄφθονα πάντα παρέσται, ὅσσα ἐμοί κ' ἀγάγωσι περικλυτὰ φῦλ' ἀνθρώπων· νηὸν δὲ προφύλαχθε, δέδεχθε δὲ φῦλ' ἀνθρώπων ἐνθάδ' ἀγειρομένων καὶ ἐμὴν ἰθὺν τε μάλιστα ἢ ἐτι τηϋσιον ἔπος ἔσσεται ἢ ἐτι ἔργον, ὕβρις θ', ἢ θέμις ἐστὶ καταθνητῶν ἀνθρώπων, ἄλλοι ἔπειθ' ὑμῖν σημαντορες ἄνδρες ἔσσονται, τῶν ὑπ' ἀναγκαίῃ δεδμησέσθ' ἤματα πάντα. εἴρηταί τοι πάντα, σὺ δὲ φρεσὶ σῇσι φύλαξαι.
- unit_40 Καὶ σὺ μὲν οὕτω χαῖρε Διὸς καὶ Λητοῦς υἱέ· αὐτὰρ ἐγὼ καὶ σεῖο καὶ ἄλλης μνήσομ' ᾠοδῆς.